

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.

Addzielny numer 3 kapiejki.

Rukapisy pawinny być padpisany praudziwaj familiej dziela wiedama redakcii, inaksz nia buduć drukawany; rukapisy nie zwiertajucca. Hroszy można pasylać pacztowymj markami.

Usio adresawać: Wilnia Siemionouskaja wulica d. 6 kw. 5. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Z psalmu.

Szczaśliwy, chto u radu blahich nia ustupa,
[paje,

Chto wybrau wuskuju darohu,
Da Nieba jdzie joju, haścincy minaje,
Szto ciahnuć da piekła parohu.

Szczaśliwy, chto Bohu na służbu addausia,
Kab szczyra arać Jahō niwu,
Szczaśliwy, chto wiernym wa usim Jamu
[stausia
Zdaleuszy naturu laniwu.

Szczaśliwy, chto uczuuszy harotnych stah-
[nańnie,
Pa wuskaj, ciarnistaj darozie
Paszhou z dobrej woli swajej na spatkańnie
Im biednym — i stausia u spamozie.

Chto zważyu marnotu daczեսnaści hetaj,
Pa ścieżcy ciasnoty jdzie śmieła,
Dy złączany wieraj sa świetłaju metaj
Duszu swaju lubić — nia cieta.

Chto jszou pa askotkach przykładam Chry-
[towym
Pjuczy horki kielich ciarpienńia,
I kożnuju chwilu pajści byu hatowy
Za praudu na ździek zaślapienńia.

Chto wypauniu szczyra przykaz milawańnia
Jak sam siabie bliźniaho swoha,
Dzialiusia z ubohim kusoczkom nadańnia,
Uspamohszy u patrebie czym zmoha.

Chto wierny byu Bohu u przyzwańni zau-
[siody,

S paczatku da samaj kanczyny —
Woś toj tolki wiecznaje warty nahrody
— Być synam niabiesnaj ajczyny.

Andrej Ziaziula.

Świata Matki Boskaj Hramnicznaj.

Dzień 2-ho lutaho świątkujecca katalikami ũsiaho świetu pad roznymi nazwańniami. Tak: nazywajeccca jano *Aczy-szezeńniem N. P. Maryi*, dztela taho, szto Matka Boska ũ 40 dzień pa naradzeńni Chrystusa, pajszła da kaścioła Jeruzalimskaho, kab złażyć Bohu ustanoułenu achwiaru dziela swajho acyzszezeńnia chacia i ni była hreszna ni ũ czym. Ale Maryja Dziawica była pasłuszna nakazu Staroha Zakonu kab pakazać, szto usim ludziam treba spańniać Bożyja przykazania, kab dać przykład matkam chryścijanskim, szto majuć jany swiaty abawiazak dziakawać Bohu za dziećak, achwiarowywać ich Bohu, dy wuczaczy praũdy wiery, wyhadowywać na dobrych sprawiedliwych ludziej.

Nazywajeccca swiata heta jaszcze *Spatkańniem* — dziela taho, szto ũ kaścioła Jeruzalimskim spatkali dy przywitali Dziciatka Jezusa, staryc Symeon dy prakinia Anna...

Pamiż naszym narodam swiata heta bolsz jość wiedama pad nazwańniem *Hramnicy i Matki Boskaj Hramnicznaj*, woś

746053



dziela czaho: u hety dzień wa ũsiech kaściolach pierad procesjami pašwiaczajuć waskowyja šwieczy—hramnicy, katoryja aznaczajuć Chrystusa, szto šwietam swajej nawuki pabiŭ *pahramiu* zloha ducha.

Wiedama jaszczu ũsim, szto zapalanyje hramnicy hetyje, jak znak, chryšcijanskaj wiery, szto šwietam swaim razhaniajeć ciemru zloha, trymajuc ludzi pry kanajucznych, kab pry pomnić apozni raz, ũsiu wjeru katalickaho žyćcia czaławieka, ũsiu luboŭ da Boha, ũsiu jaho nadzieju.

Czas—heta hroszy.

Czas,—heta hroszy, kažuć praktycznyje anhliejcy i niwodzin anhljec nie zmarnuje darma czasu. Naszy-ž ludzi kažuć: „choć nia ũjezna, ale ũlezna“ — i kożny wolny moment ad abawiazkowaj pracy starajucca wykarystać na leżanie, na son. Woś dzie jošć najwaźniejszaja, najbolszaja pryczyna taho, szto ũ toj czas, kali ũsie narody horacza pracujuć nad palapszeńniem swajho bytu, naszy bielarusy stajac na adnym miejscy, jak toj kazau „špiac ũ szapku“. Tyje ludzi, katoryje ježdzi na roznych czużych staronkach raskazywajuć, jak żywuć, jak pracujuć i szto majuć naszy bliźszyje susiedzi i dalejšyje narody. Prost nia choczecca wieryć czasam ichnim raskazam i nie pawieru by czaławiek, kab nie apisańnie usiaho taho ũ kniżkach, dy kab i ũsie druhije bywałyje ludzi taho samaho nie raskazywali. Naprykład, haspadar czeski, haspadarczy na piaci dziešiacinach ziamli, nia lepszej, jak ũ nas, maje murawanuju, na dwa pawierchy chatu, murawanyje ũsie budynki, a synoŭ swaich pasyła je ũ wyšszyje nawuki na uniwersytet. Dzie-ž wy ũ nas znajdziecie hetkaho haspadara? Prajdziecie ũsiu Bielaruś — nie znajdziecie! Druhi i na wałocy siadzić, a pryjdie wiasna nima chleba, nima czaho ũ harszczok usypać; dzieci abdziortyje, adziczaŭszyje i niet wiedama, ci katory ũmieje choć na kniżcy Bohu—pamalicca, a nia toje, kab z wyšszszej jakoj nawukaj znaŭsia!...

Dziež ũsiamu hetamu pryczyna? Pyczyna jak raz i jošć ũ tój roznicy naszych prykazak. ũsiudy, dzie tolki nie zahlaniecie da naszych susiedaŭ łatyszou, ukraincaŭ, palakaŭ, rasiejcaŭ — wy pabaczycie, szto jany ũwieš wolny czas ad haspadarki nie marnujuć, jak my, a zu-

zywajuć na rozna je remiasło, na rozny je promysły. Zdaralosia mnie być kala Rewjelu ũ łatyszskich wioskach zimoj. U hetym czasie ũsie kabiety tam zajmajucca pražaj i tkactwam sukna na prodaž. Pytaŭsia ja ũ sielan kolki zarablaje za zimu kabietka na hetaj raboci? Pa 100—150 rubloŭ za zimę koźnaja, — byu atkaz. Muźczyzny ũ hetym czasie zajmajucca roznyimi inszymi promysłami i hetak sama zarablajuć na duszu nia miensz za kabiet. U Wialikarasiei i ũ Polšczy tak sama zimowymi wieczarami ũsie sielanie zajmajucca niejkim remiasłom: tam wyrablajuć zamki, naży, siarpy, naźnicy, tam iznoŭ — lżyki, kaduszki, tam zajmajucca hanczarkaj, a tam tkactwam i siudy i ũsie zaniaty, nie marnujuć darma czasu, majuć na miejscy ũ swajej chaci rabotu i zarabotki i nia treba im nijakich wyjezdaŭ u Ameryku, ci ũ harady. A ũ nas szto i ũmie li daŭniej rabić naszy dziady — pradziady, toje ũsie pazabywalisia ũnuki i praŭniki, a kali druhi nieszta i zmajstruje, to, daruj Bože hrech, jak nieswaimi rukami. Baby u nas tkuć pałotny, praŭda ũsiudy, ale tolki najhrubiejšyje dla swajej chatnziej potreby, a jak szto lepszaje chto choce mieć, to idzie da żyda kuplać tandetu, зроблену sa starych wiaskowych šwitak, dy anucz i ũ hetym farsuje, jak u czym dobrym. U inszych, choć-by ũziać łatyszou, inaczej: tam lepszym liczycca toje, szto ũ domu зроблена. bo jano i macniejšzaje i pryhažejšzaje.

Woś-že i nam, braty bielarusy, treba pamiatuć, szto czas—heta hroszy i nie marnawać jaho darma. Kożny krok, kożny moment treba zużywać na karysnuju pracu, tady u nas i bahaćcie pacznie raści. Ale kab szto niebudź rabić, to piersz za ũsie treba dzieciej zmałku pobacz szkolnaj nawuki wuczyć jeszcze i niejkaho remiasła. Remiasło koźnamu i zaŭsiody pryhadzicca. U nas drenna duža toje, szto naszy ludzi nia ũmiejuć, a najbolsz nia lubiac zajmacca handlam, a szkada. Kożny dobry haspadar pawien być i dobrym handlarom, tady u jaho ũsie budzie dwoicca. A szto użo remiešnik, to toj biez handlu nikoli nia budzie mieć karyšci dobrej sa swajho remiasła. Zrabiŭ szto, pawioz i pradaŭ woś i karyšć jošć, a jak siadzić ũ chaci, to chto može wiedać, ci jon maje szto da prodaży ci nie? Zimoj haspadar zrabiŭ lżyku, kaduszku, naczowaczki, zwiŭ wiarouki, ũ kirmaszny dzień pradaŭ i jošć załatoŭka. a to i rubiel i bolejš. Stołar swaje wyroby, kawal swaje i hetak pa-

szło-b ũsio napierad. kali-b tolki ludzi chacieli krepka ubić u swaju haławu szto: czas — heta hroszy i nie marnawali jaho darma, czasta na hresznyeje i niepa-trebnyje reczy.

W. Światahor.

Nowyje pany.

Dobryje litaho i z panoŭ jość ludzi... Tak mnie bajala ũwieś czas jeduczcy maszynaŭ ũ Wilniu niejakaja kabietka:

— Da synka jedu, każeć, — udałym jon mnie udaŭsia, ale nia było dastatku, kab jamu rozumu u hałoŭku nałażyć. Dyk tak — pastuszkom padrastaŭ, a za kniżkami nadta hniaŭsia. Adnej wosieni, majuczcy hadkoŭ s pietnaccac, nadtaż użo zachacieŭ wuczycca. I—szto Boh daść!.. sucharoŭ nabraŭszy i rubli sa tary hroszy, pahnaŭsia ũ Lidu doli—szczaścia pytać. Pryszou; u niejakaj karczynie przystaŭ; adpaczyŭszy, wyszaŭ na horad. Idzieć dy pahlidajeć. Apaśla — zmierkawaŭsia dy padchodzieć da sustrecznaho paniczka (paznaŭ, szto toj z panoŭ, bo pa pansku adziety byŭ). Pramowiŭ da jaho pa-polsku, dyk toj hlanŭszy ua jaho wiaskowuju adziezu, uśmiachnŭsia dy spytaŭ pa-biełarusku.

— Czaho chcesz?

— Chacieŭby każeć moj — napytać kaho, chtobta uziacca zachacieŭby dawiaści mianie da nawuk — zadarma, ci u doŭh, bo ciapier niczahuški nie maju; a prażyć — daść Boh niejak prażywu hety czas.

Pahukaŭ toj paniczok jeszcze z chłopcam maim, dy pazwa jaho k sabie, da chaty. A doma każeć jon swajej matulcy pra chłopca usio — dy dadajeć, szto oś uziacca jaho puduczyc jonby moh, ale jak i dzie chłopiec prażywieć?

— Kali-ż tak, atkazywajeć jamu matka, dyk ty wuczcy, a ja budu hadawać.

I zatrzymaŭsia chłopiec u ich. Praz jakiś czas — dziwicca heny panicz, szto jaho student—Janka moj, nadta paniatliwy. Dalej—bolej i chłopiec moj na wiasnũ zdaŭ nawuki z 4 klas. Kinŭsia jon tady ũ bolszy horad, ũ Wilniu, i tut dastukaŭsia wo. szto ciapier u waptcy biareć aź dziewiećdziesiąt rubloŭ na miesiac! Sabraŭ heta jon k letaszniemu hodu sotni try hroszy i przystaŭ mnie, kab ja adwiazła dla jaho nastawnika — dla taho-ż paniczka, — ciapier, to praŭda, jon

użo spraŭdy pan: przyżaniŭsia, aniołkaŭ dwoja daŭ jamu Bożyńka; a żonka—jak lalczka hożaja; haspadaruć sabie u dwars kala Lidy. Stawiłasia ja da jaho s hraszni i s padziakawaniem wialikim. Dyk jon ani dapuściŭsia da płaty. Chwalicca, szto jamu, dziakawać Bohu, ruczyc u żyćci.

— Moża, każeć, Boh na mianie laskaŭ za syna waszmościnaho.

Ni za twajho, a tak piekna każeć: za waszmościnaho...

— Dyk niechaj, każeć, waszecin synok...

Tak i każyć: synok...

Niechaj, każeć, kalikolwiek pakażecca da nas, niechaj cześć nam zrobieć — niechaj pabywaieć u nas u haściach, — budziem nadta rady widzieć jaho, użo ni padrostka Januczka, ale użo waszmościna Janku.

A matulka aho takaja miłaja paniczka, hutarliwaja, — dyk taja dawaj mnie pra Januczka bajec; chwalić mnie jaho ũsiak: i da nawuki, i da pastuhi — da ũsiaho zruczny i sumlenny byŭ. każeć.

— Spadabała ja jaho, każeć, i spalubiła, jak by swajo dziciatka. Oś maju ad jaho kartaczku. Dziakuj jamu, rada ja z jaho hetaj pamiatki nidaŭnaj, lublu sabie spahlanuć kalikolwiak na jaho. Miłaja dziciatka, maju da jaho łasku.

I heta każuczcy, cmok i — pacaławała kartaczku majho Januczka. Ja aź zabyłasia sama pra siabie, dy puc joj da ruki pacaławać, ale kudy tam — nie dałasia abriała mianie i my ũ nakryżku razy sa dwa mocna, mocna pacaławalisia.

Prymaliz jany mianie tady, jak jakuju hościu; czastawali, za stoł pry sabie pasadziŭszy, zabaŭlali muzykaj... niechaj im Boh za ũsio wysoki zapłacić!..

Heta każuczcy zaślaziłasia kabietka.

Czaścieńka płaczu, ale z radaści. Ja-ż jak padumaju, szto ja—baba prostaja — a jon— moj synok — jak toj panicz jak: i pryhoża adziety, i dobra zarablaieć i na maju starać zaŭsiody pomnieć, — aź dziŭlusia, padumaŭszy, — jak to mnie heta Boh daŭ! Skolki ja rada, skolki ja cieszusia... Ach, kab tamu panoczku, jaho maticy, dy jaho dietkam daŭ Boh szezaścia na doŭhija letki.

I rasplakałasia kabietka... Dobryje litaho bywajuc pany na świeci—szaptała cicha. Spary takich, Boże!..

E. B.

Kalendar kaścielny.

Luty.

1. P. Światoha Ihnacaho B. Mucz. i św. Bryhidy Dziewy cudoŭnaj u Szkocii.
2. S. **Matki Boskaj Hramnicznaj.**
3. N. Światoha Błażeja B. Mucz.
4. P. św. Andreja Korsini Bisk. Tieroli.
5. A. św. Agaty D. M. patronki ad pażaru u hety dzień swieńciać chleb św. Agaty.
6. S. św. Daroty D. M.
7. C. św. Romualda opata.

Światy Błażej Biskup Muczenik.

Naradziŭsia św. Błażej i prawioŭ swaju moładaść u m. Sebasta u Armenii. Kali sława jaho światoha żywicia szeroka razychodziłasia pa świecie, dyk miejscowyje chreścianie wybrali jaho na Biskupa hetaho-ż miesta i hety wialiki abawiazak swoj światy Błażej spaŭniaŭ jak najlepiej. Usie jaho wielmi lubili i zwarczyszalisia da jaho jak da najlepszaho bački i apiekunawa ŭsiech swaich patrebach. U hetym czasie car Rymu, uładziejuczcy i Armenijej, — Dyoklecyan, hostra praśledawaŭ chreścianoŭ, a złaszcza ich duchoŭnych. Światy Błażej pa prosbie swaich duchoŭnych dzieciej, sciarahuczysia ad praśledawańnia, schawaŭsia miż harami ŭ pieczaru, dzie chreścianie czasta jaho prawiedawali. Tam prabyŭ jon, pakul wojska Ahrikoli, miejscowaha hubernatora, nie naszło jaho, dy nie zawiato da swoha naczalnika, katory nie zdaleŭszy prymusić Błażeja adraczysia ad praŭdziwaho Boha, prykazaŭ zapiorci jaho ŭ turmu. I ŭ turmie św. Błażej mieŭ rabotu; adnych jon umacowywaŭ u wiery św., druhich — nawuczaŭ i nawaraczysia, dy z łaski Boskaj uzdaraŭlaŭ chworych.

Adno dzicia udawilosia rybiaj kostkaj i ŭžo kanała, a ŭsie dachtary niczohanie mahli pamachczy, kali-ż da światoha Błażeja prywiali, jon cudam uzdarawiŭ dzicia. Praz heta u dzień św. Błażeja paświaczajuć lon, katorym abwiazuwajuć chworym szyi.

Kali-ż druhi i treci raz prywadzili Błażeja da hubernatara, a toj nia moh jaho uhawaryć złażyć achwiary bałwanom pahanskim, dyk toj prykazaŭ bić jaho rozhami, paśla zaleznyimi hrebieniami jaho ciela razdzirali, a ŭreszci ściali haławu mieczam i hetakaj śmierciaj daŭ jon świadectwa praŭdzie wiery Chrystusa u paczatku IV wieku.

B. P.

Wiadomaści kaścielnyje.

Pieramieny u duchawienstwi u dyjec. Wilenskaj.

Pa zahadu Wysoka-Prewielebnaho ks. Administratora Michalkiewicza u dyjec. zajszli takija pieramieny: ks. Stanisłaŭ Szczemirski wikary ŭ Krewi pieranosicca na wikaraho da Świencian; ks. Stefan Lachowicz, paroch ŭ Topczewi, waroczajecca na swajo miejsce; nowowyswienczany ks. Bernard Sużedel naznaczan na wikaraho da Kaleśnik; ks. Lewicki — na wikaraho da Ostraj Bramy ŭ Wilni.

Nowy kaściół.

Ministar ŭnutrennich spraŭ, da pazwaleńnie na budowu kaścioła Serca Jezusowa ŭ Wilni na Pahulancy. Kupili użo za 32 tysiaczy kusok ziemli i wiasnoj maniacca przystupić da budowy.

Pazwaleńnie na kaplicu.

Departament duchoŭnych spraŭ pazwoliŭ p. Pakleŭskamu—Kaziełło, ŭ majontku Zamoście adkryć kaplicu s prawam adpraŭlać nabożeństwa.

Pieramieny ŭ duchawienstwi u dyjec. Żmudskaj.

Pa zahadu Wysoka-Prewielebnaho ks. Biskupa Cyrtoŭta pieranosiacca ksiandy: Mamert Dumbis wikary z Poniewieża da Remihoły; ks. Stanisłaŭ Rozum wikary z Remihoły da Skandwil; ks. Żylinski wikary s Padbirz da Siesik; ks. Bondziulis wikary s Sałant da Krup i ks. Witkoŭski wikary s Krup da nowaho kaścioła ŭ Bałtryszkach ŭ Dusiaczkaj parochii. Pamier ks. Edward Rymowicz wikary ŭ Siesikach.

Piersza św. imsza u Marokku (Afryka).

Wialikaja świata była nidaŭno ŭ Marokku zabranym prz wojska francuzaŭ. Kapelan wojska, Ajciec Taber, zakonnik Tawarystwa Jezusowaho, adprawiŭ ŭ ŭ cieni dreŭ, kala pałacu sułtanskaho, imszu św., katoraj z nabażnościj słuchoło wojska, a adzin z aficeraŭ przysłużwaŭ da jaje. Ad 1220 hodu, ŭ katorym byli zamuczeni 5 misionieraŭ, ŭ celaj marokanskaj staranie była mahometanska wiera. Tolki ciapier pa siami stalećciach wiera Chrystusowa paczynaje pranikać ŭ hety kraj.

Pakaranie interdyktam dyjecezyi.

U aposznich czasach Papież Pius X kinuŭ na celu genuensku dyjecezu inter-

dykt, katorym zabaraniū udzielać Bieżmo-
wańnia, Kapłanstwa, dy Małżeństwa, ap-
roc z taŭ adpraŭlać nabażeństwy spie-
wanyje. Pryczynaju interdyktu było to-
je szto dyjeceżanie żadali pomoczy
świeckaj ūłaści prociū papskaho dekretu.

Szto czuwać.

Hasudarstwen. Duma.

Hasudarstwiennaja Duma ūžo pacza-
ła swaje raboty. Pierszyje zasiedańnia
iduć ciazka i cikaŭnych spraŭ pakul szto
nia czutno, apracza chiba taŭo, szto
pytalisia ministra praświety — Kasso,
czamu heta jon swaimi rasparadżeńnia-
mi pryciskaje moładź i hetym pryhłu-
szywaje duszu, katoraja rwiecca da pra-
świety. Nu, ale ministru szto? — „Ty
ihrajesz — jak sam znajesz, a ja ska-
czu — jak sam chaczu“...

Prawyje, nacianalisty, hramada cen-
tra i czastka akciabrystaŭ, — słowam ūsie
deputaty — tak zwanyje — „czuj duch“,
bo ihrajuć u adnu dudku s prawiciel-
stwam, sabralisia u adnym z darażej-
szych pieciarburskich restaranoŭ, dzie
pry smacznym abiedzie pad zahadam
deputata Krupienskaho wiali naradu ja-
kim by sposabam Hasudarstwennuju Du-
mu zrabieć bolsz rupnaj, cikaŭszaj...

Ci nie bajacca paśły Krupienskije,
kab nie zawialisia ū nas japonskije pa-
radki? U Japonskim parlamencie (toje—
szto nasza Duma), aby tolki spanatryli,
szto deputat paziewaje—sztrafl..

* * *

Wilnia, 27 studnia u niadzielu wiecza-
ram adbyłasia ū Wilni „Biełaruskaja
Wieczarynka“. Pierad waczyma Wilen-
skich haradzkih biełarusow, katorych
sabrałasia ni małaja hramadka, bo aź nie
kolki sot, adbyłasia predstaŭleńnie cza-
stki żyćcia, biełaruskaj zaściankowaj
szlachty: jak bački nie chacieli, kab ich
daczka Paŭlinka wyszła zamuż za ni-
spanaraŭnaha im czaławieka, — jak pry-
jechaŭ ū swaty maładzik, katory chacia
pabywaŭ i ū horadzi, dyk niczoha dobra-
ho stul niaprywioz; nawuczyŭsia tolki
chwanaberyi, dy ūharstwa, dzieła czaho
czasta aśmieszau siabie pierad ludźmi.

Adna za druhaj zdarwalisia kamedyi
i duża ūsim padabalisia. U spadobi byŭ
i taniec „Lawonicha“, katory pratanca-
wali artysty na sceni (artystami nazy-
wajuć ludziej, szto umiejuć predstaŭlać;

scenaj — niewialiczku czastku pakoja,
dzie idzieć predstaŭleńnie).

Pisaru, szto napisau hetuju kamedy-
ju pad nazwańniem „Paŭlinka“, — Januku
Kupale, biełarusy achwiarawali na pa-
miatku załaty hadzinnik, a artystkam—
dzieŭczatom — świeżyje kwietki.

Apaśła wystupili na scenu deklama-
tary (ludzi, szto umiejuć piekna raska-
zwać). U serdecznych szczyrych słowach
hawaryli jany da słuchaczou ab hory,
biadzie, dy abiazdolannaści biełaruskaho
narodu, zaachwoczwali da pracy, da wie-
ry u lepszuju naszu buduczynu.

Na kanczatak — hramada chłopcaŭ,
dy dzieŭczat. u biełaruskich narodnych
wopratkach (adzieży) choram prapiela 5
wiaskowych pieśniaŭ. Słuchaczy niema-
hli nacieszycca rodnymi notami, dy raz
za razam wyklikali paŭtarać pieśni pa
razou niekalki.

Wilenskije biełarusy szczyra dziak-
wajuć „Wilenskamemu Muzyczna-Dramaty-
cznamu Bielaruskamemu Krużku“ za toje,
szto ni szkadawaŭ jon pracy swojej, kab
dać možnaść ludziom zabycca ab hara-
dzkich sztodziennych sprawaŭ, dy choć
na hadziny try—czatery pieraniaści ich
dumki da wioski, da biełaruskich zwy-
czajaŭ, mowy.

Wialikaje jamu dziakuj!

Prybłuda.

— Hetymi dniami u wil. wajennym akr-
sudzie razbirali sprawu szt.-kapitana
Bielajewa.

Sprawa była woś u czym. 4 kastry-
cznika 1912 h. Bielajew paślaŭ dwoch
sałdatoŭ narezać łazy na maty. Sałdaty
wiarnulisia nazad i daniasli, szto muży-
ki nie pazwolili im rubieć łazy dzieła ta-
ho, szto les byu hramadzianski i ada-
brali u nich szapki. Tady Bielajew pry-
kazau uncier-aficeru Lahroŭskamu paj-
ści u wiosku Nawasiołki; na jaho napa-
li sielanie, dy prymusili jaho wiarnucca
nazad.

Kapitan Bielajew uziaw sam 30 sałda-
taŭ i pajszoŭ, kab s paliciej arysztawać
winoŭnikou, ale palicii nia najszoŭ.

U hetym czasi kala Bielajewa saba-
rałasia hramada sielan z kijami i kamień-
niami, a adzin s pamiż nich zamachnuŭ-
sia na jaho kijam. Tady Bielajew dastaŭ
rewalwer i pahraziŭ; hramada adstupiła.

Sałdaty zatrymali sielan Aleksandra
i Michała Papłauskich i przykazali im
iści u paliciju; jany admowilisia. Tady
sałdaty ich paniasli, pry hetym zatry-
mali jeszcze Michała Paulouskaho 66
hadou, katory uniausia za swajakami—
Hramada akrużyła sałdataŭ i paczała kidać

skamieńnia. Tady kapitan Bielajew przykazau sałdatam, kab wysiakli Papłauskich i im dali pa 20 rozah.

Sud, razhledziusz y sprawu, pryhawaryu szt. kapitana Bielajewa na 3 miesiacy aresztu z ahrańczeniem niekatorych prau pa służbie.

U wioscy Dombrouka. Dziśnienskaho p. Boginskaj wołasci, 3 letnia Nina, daczka sielanina Mikoły Dapożko, upała ũ wiadro z haraczaj wadoj, aparyłasia i umierła.

Pieciarburh. Urad žwiarnu uwahu na wialikije zakupy kaniou u Rasiei, katorych atpraŭlajuć za hranicu na wajenyje patreby-ũ Austryju i Rumyniju.

Wajenny ministar Suchamlinou padaŭ projekt, kab dać zapret na hetki wywoz.

Charbin. Pawiedamlajuć s Charbina, szto tarhowyje ũmowy pamiz rasiejskimi i kitajskimi kupcami robiacca tolki na karotkije terminy. Toje samaje robicca i ũ cełym Zabajkali. Pryczyna hetamu—tyje wiestki, jakije tam szyracca, bytcam možna spadziwacca wajny Rasiei s Kitajszczynaj.

Piszuc da nas.

Zaść. Karma. Minsk. hub. Ihumiensk. paw. 14 studnia tut było takoje zdareńnie. Baćka s synam (Ma-je), dobra padhulausz y, waroczalisia z Minska. Byŭ tady maroz hradusou 17. Syn jechaŭ na pieradzie, a baćka za im z zadu. Syn niejak trapiŭ da chaty, a baćka, adyszouszy ad rozumu i pamiaći, wywaliŭsia s sanak i zmierz, prytuliŭszysia da kucz y hnoju, szto leżała blizka ad darohi. Pjanomu zdałosia, szto jon pryjechaŭ da chaty, dyk raspranuŭsia, razuŭsia i loh spać, ale zasnuŭ na wieki. Koń pad stajniu prycahoŭ parožnyje sanki. Tolki nazautra ahledziŭsia pracwiarožyŭszysia syn, szto baćki nima. Staŭ szukać i naszoŭ adubicŭszaho na śniahu niedaloka ad swajho zaścienka. Woś szto robić praklataja harełka! Mo hety pry-padak acwiarožyc nie adnaho pijanicu.

Niedaloki

M. Dziewiaczyn. Hrodz. hub. Sławinsk. paw. Wialikiju mieŭ ja radaść, kali pryniesli mnie s poczty dwa numery hazety „Biełarus“.

Biełaruskaja katalickaja hazeta!.. Bożeńka miły! taż ab hetym daŭno, daŭno dobryje ludzi hadali i dumali, ale widać

niczoha zrabić nie mahli: treba było czekać.

Ażno — jość „Biełarus“! Dziakawać Bohu!

Nie mała majemo usielakich hazet, ale nia mnoha takich, kab jany serce ciaszyli, bo to baczycie, ja ũžo stary: żyŭ i widzieŭ nie mała na świeci; szmat kniżak przeczytaŭ i z rozumnymi ludźmi czasto hawaryŭ i zdajecca zrazumieŭ dobra, szto tady tolki možna hazetu nazwać dobraj, kali jana idzie da ludziej s wieraju i niasie im lubou, kali — słowam skazać — żywie u joj Pan Jezus.

„Biełarus“ zrazumieŭ heta i pisze: budziemo światoj wiery trymacca i baranić, a ũsich ludziej lubić.

Nia wiedaju, chto tam pisze, ale baczu, szto tyje pisary nadta dobra zrabil i, szto ad razu zwierchu napisali: „katalickaja hazeta“. Kataliki zaŭsiody pa winny tak rabić, kab wyznawać swaju wieru śmieła, dy prawodzić jaje ũ žycio.

Chto idzie da ludziej z wieraju, toj ludziom niasie wialikaje dabro, bo wiera dla duszy, szto dusza dla cieła. Pakul dusza ũ ciełi — czaławiek żywie; kali dusza wyjdzie s cieła — czaławiek umiraje. Pakul biełarusy buduć katalikami, buduć żyć; a jak, Boże barani, chto ad wiery adpadzie, — toj minie dla swajho narodu.

Z wiery wychodzie taja praŭda, szto ũsich ludziej treba lubić. Ciapier na świecie mało hetoj lubou i „Biełarus“ niechaj wiedaje, szto nia ũsie cieszacca z taho, szto jon radziŭsia na swiet..

Jość ludzi, dla katorych nadta dziŭna mowa biełaruskaja. Jany wiedajuć szto francuz haworyć pa francuzku; niemiec — pa niemiecku; turak — pa turecku i tak ũsie narody: kożny maje swaju mowu lubić jaje, dy hawaryć pa swojemu. Heta nia dziwota. Ale dla Biełarusau każuć, nima mowy biełaruskaj! Ot i hawary! Szto dzieŭ mnie wypadaje wiaści takija mowy. Ja hetym panom kažu: czamu wy sabie nia prypomnicie, szto mowa biełaruskaja nadta staraja na swiecie i miljony biełarusou ad wiekaŭ ũ hetai mowie wyhadawalisia, żywie jana i budzie żyć, bo mowa heta dar Boży; heta zakon i prawo Bożaje. Jak kożan czaławiek, tak i biełarus, pawinien swajej mowy trymacca i nia stydzicca.

Majemo ciapier swaju katalickuju hazetu „Biełarus“; budziemo sami czytać i druhim dawać, a Bożeńka miły daść nam u swajej biełaruskaj mowie

lepiej pannać i naszu wieru, i nasze życio.

Budźcie usie zdarowy, pracujcie i żywicie z Boham!

Stanisław Bończa.

Wiestki z zagranicy.

Wajna na Bałkanach,

Praz uwieś hety tydzień, nie ścicha-juczy, hrymiać harmaty, lijecca kroń ludzkaja.

Bauhary adstupajuć

ad Adryanopala, pakinuüşy na starych swaich pazycijach zamiesta sałdatoŭ wypchanyje sałomaj mundziery i zamiest harmat dymawyje blaszanyje truby. Ale hetaje adstupleńnie Baŭhar heta ich chitraś: jany chozczuć zamanić za saboj turkaŭ, a pašla ich razbić. Tolki i turki, — stary wierabiej, jany nie pahnali-sia za Baŭharami, a wysadzili

10 tysiacz kurdoŭ

za pleciami Baŭharoŭ. Kurdy, heta napalawinu dzikaje plemia, katoraje adbywaje u Turcji służbu lohkej konnicy. Kożnamu z 10 tysiacz kurdoŭ dali pa strełbi, pa adnym rewolwery systemy Maŭzera, pa 2 rucznych bomb, nabitych dynamitam i zahadali padzielicca na niewialiczkije hramadki i razzypacca pa ũsiej staroncy, szto zawajewali Baŭhary i

palić wioski i zabiwać chryścijan.

Jak Baŭhary, hetak sama i Turki straszenna razjuszeny ciapier na siabie. Złażyłasia na heta adwiecznaja nienawiść.

Aposznije zdareńnia.

Krepaś tureckaju Adryjanopal, jak wiadoma, daŭno użo zaczyniüşzysia, baronićca, kab nie paddacca Baŭharam, u krepaści nihto nia pewien swajho życia, bo kruhom hrymiać harmaty i sypiacca kuli ũ horad, a ũ horadzie i biaz hetaho panujuć

chwaroby dyhoład,

dyk zychary paprasili, kab biskup hrecki i biskup armiański, dy zratnych haraźan paszli paprasili kamendanta krepaści, kab jon, abo wydać charczoŭ, abo wypuscić chryscijanskaje nasieleńnia s krepaści, Kamendant atkazaŭ na heta:

pawiesić!

i ũ toj czas pawiesili tych dwoch biskupoŭ i dwoch zratnych haraźan. Apracza hetaho toj samy kamendant telehrafawaŭ u Kanstantynopal swajmu prawicielstwu, szto jon, kali prymusiać jaho zda-

wyreże chryścijan,

a pašla, zastreliüşy swajej rukoj aposzniaho sałdatata, zdasca.

Kali ũsio heta dziejocca na Bałkanach, u druhih Europejskich staronkach

rychtujucca da wajny

i mo być, skora udaryć hrom.

USIACZYNA.

Kataliki na Bałkanach.

Halawoj ũsioj prawosłaŭnoy uschodniaj cerkwi liczycca hrecki patryarch ũ Konstantynopoli; da jaho należać i Baŭhary.

U 1860 hadu czaś Baŭharaŭ pierajszla u katalickuju wieru. Usich katolikaŭ Baŭharaŭ jośe kala 200 tysiaczoŭ dusz. Majuć jany swajho arcybiskupa ũ h. Sofii. Apocz taho jośe jaszcze 10 tysiaczoŭ Baŭharoŭ hreko-ŭniatoŭ. Usie kataliki padzieleny na 3 dyjecezi.

U Rumynii 150 tysiaczoŭ katalikoŭ. Kaściol katalicki maje tut swabodu, chaciaż urad starajecca jaho załluszyć.

Serbija jośe moze adnym krajem, dzie nima katalickaha naczałstwa. Nielolki dziesiatkaŭ tysiaczoŭ katalikoŭ, bolsze czużynoŭ, apocz dwoch kapelanoŭ pry austryjskim pasolstwim namajuć ni wodnaho katalickaho ksiendza.

Czernahora z sich bałkanskich hasudarstwoŭ daje najbolsz swabodu katalikam. Arcybiskup katalicki maje nazwańnie prymasa Serbii.

Tureczczyna tak sama daje nie małyje swabody katalickoj wiery. U Konstantynopali żywie 45 tysiaczoŭ katalikoŭ, jośe bolsza ci mieńsza katalicka kolonia.

* * *

Dziunny zwyczaj.

U Baŭharaŭ jośe zwyczaj, szto mała dzica miesiac pašla zanićby ni skim, apracza muža swajho i słowa nie maje prawa skazać. Drenny zwyczaj: pierszy miesiac haj-by paszczebiła, ale tam da

lej... to peŭna lepsz było-b szto najmiesz hetaha trajkataŭnia.

Zakakluka.

Adna dziaŭczyna wyjšła zamuż za rodnaha brata swajej babki pa matcy i hetkim paradkam jana prychođzicca szwagierkaj swajej babki, a znaczycca ciotkaj swajej rodnaj matki; a jakże buđdzie prychođzicca jana sama sabie?

DUMKI.

Mieniej robić szkody toj, chto zabiwaje cieła i hrabić dabro, czym toj chto piarom i sławam sieje atrutu i hetym zabiwaje duszu.

ZAHADKI.

8) Wysoki i tonki, a s trawy nie wi-dać?

9) Woŭk staić, a wuszy skaczuć?

Razhadki buđuć u № 5.

Razhatki z № 3: 6) Sietka, ryba, wada;
7) Noc i dzień.

ŻARTY.

Niejki wuczony, katory rabiŭ proby nad ludźmi, kolki czaławiek może wyt-rywać biez jady i kolki noczoŭ biaz snu, nadumaŭ zrabieć probu i nad biełarusam, wiedajuczy dobra, szto hety narod pry-wyk z dawin—daŭna i nie daspać, i nie-dajeści.

— A ci moh by ty, czaławiecze, dzion z 20 nia jeści i stolki noczaŭ nie spać? pytaje wuczony biełarusa.

— I-ha, atkazywaje toj, — kali tre-ba, dyk mahu i bolejš dzion nia jeści, i bolejš noczaŭ nia spać, tolki...

— Tolki szto? ucieszysia, staŭ da-pytywać wuczony.

— Tolki daścio mnie, atkazywaje biełarus, u dzień zasnuć, a ŭ noczy — pajeści.

Swaja poczta.

Wiel-mu Hs. Fr. R-o. Szto zrabieć z li-sznicaŭ — 10 złotymi?

Wiel-mu W-u Fe. B-u. Za darahije dla nas słowy — szczyra dziakujem.

Wiel-mu Hs. H-u. Czekajem abiecanki.
Jaho Mił-ci A. J-mu Zamość. Z usiaho serca dziakujem za szczyruju pry-chilność dla „Biełarusa“.

J. M-ci I. C-mu u Pr-nie. Dziakujem za ŭsio. Tolki skul u was hety strach? Ba-rani nas Boże heta rabić!

Wiel-mu Ks. B-u i usim pry-chilnikom naszaj pracy dziakujem z ŭsiej duszy, z ŭsiaho serca, ale addrukowywać ŭsie waszyje listy nam nia zmoha: ich nasła-li bolsz, czym mahli my spadziwacca, dyk miejsca ŭ tak malenkaj hazeci zaj-mać pachwałami dla siabie nia możem, dyj nie wypadaje.

Ad Redakcii.

Pawiedamlajem naszych czytaczou, szto chto ni nadaszle u hetym tydni padpiski, ci pawiedamleŭnia, szto za hazetu zapłacie paźniej—tamu „Biełarusa“ wysyłaci nia budziem!

ABWIESTKI.

Szukaju służby pry lesie, abo ŭ kantory. Ma-ju dobreje świadectwy. Adres: Wilnia, Nowaja wul. № 1 kw. 7 N. Krzywiec.

Małady czaławiek szukaje słu-żby u kanto-ru, ci u dwor. Wilnia Suworoŭska wul. 2—6 M. Boltruniec.

Usie kataliki pawinny

wypisywać, rasztyrać i czytać
biełaruskaju katalickaju tydniowuju
hazetu

„BIEŁARUS“

z pierasyłkaj kasztuje: na hod 1 rb.
50 kap., na 6 miesiacau 80 kap.
Addzielny numer 3 kap.

Adres redakcji: Wilnia, Siemionouskaja 6
kw. 5. „BIEŁARUS“.